

വിശകലനം
കെ. രാജേശ്വരി

കുറുമാലിയും തിരുമാലിയും

അത്യുഗ്ര പ്രതാപശാലി പവ്വത്തിൽ പിതാവ് ഏറ്റവും സംഘർഷഭരിതമായ ദിനങ്ങളിൽപോലും വിമോചനസമരമെന്ന് ഉച്ചരിച്ചിരുന്നില്ലെന്ന് ഓർക്കണം. അവിടെയാണ് നമ്മുടെ ആൻഡ്രൂസ് പിതാവിന്റെ പ്രസക്തി. വേണ്ടിവന്നാൽ രണ്ടാം വിമോചനസമരം നടത്തും! വിദ്യാർഥി-യുവജന പ്രക്ഷോഭം കൈയ്യുംകെട്ടിനിന്ന് കാണില്ല! മന്ത്രിമാരെ ആരെയും കുറുമാലിപ്പൂ കടക്കാൻ അനുവദിക്കില്ല!

സ്വദേശാഭിമാനികളാണ് തൃശ്ശൂർക്കാർ. വിശേഷിച്ച് നസ്രാണികൾ. ലോകത്തെ ഏറ്റവും ഗംഭീരസ്ഥലം തൃശ്ശൂർ, ഏറ്റവും ശ്രേഷ്ഠർ മുൻകുഷണിക്കാരും വെന്തിങ്ങയാരികളുമായ സിറിയൻ കത്തോലിക്കർ. യാതൊരു വിട്ടുവീഴ്ചക്കും തയ്യാറല്ല. ദുനിയാവിലുള്ള സകലസംഗതികളെയും തൃശ്ശൂരുള്ളവയുമായി തുലനം ചെയ്യും. ഡാ. ജെ. ടെയാൺഡാ കേരളം എന്നു സമർഥിക്കും. ഡാ. ഈ ന്യൂയോർക്ക് പരേണത് എന്തുടാൺഡാ, ജെ. ടെയാൻഡാ വരോ എന്നു ചോദിച്ച ഇട്ടുപ്പ് മുതലാളി കേവലമൊരു വി.കെ.എൻ കഥാപാത്രമല്ല. തൃശ്ശൂർ മാപ്പുമാരെ സംബന്ധിച്ചിടത്തോളം വാഷിംഗ്ടൺ പോസ്റ്റിനേക്കാൾ കേരളത്തിലുണ്ടെന്നു, കലാഗതിയടങ്ങിയ എക്സ്പ്രസ് ദിനപത്രം. പ്രിൻസ്റ്റൺ സർവകലാശാലയേക്കാൾ സെന്റോമസ് കോളേജ്, വാൾസ്ത്രീറ്റിനേക്കാൾ അരിയങ്ങാടി, ടാറ്റ-ബിൽജമാരേക്കാൾ ചാക്കോളാ, ബെക്കൻ ബോവറേക്കാൾ പാപ്പച്ചൻ. റോമിലെ സെൻറ് പീറ്റേഴ്സ് ബസ്ലിക്കയേക്കാൾ, സിസ്റ്ററൈൻ ചാപ്പൽനേക്കാൾ ശ്രേഷ്ഠതയുള്ളതാണ് തൃശ്ശൂരെല്ലാർ പള്ളിയും പുത്തൻ പള്ളിയും. മ

ദർ തെരേസയേക്കാൾ മഹതി എവു പ്രേസ്യമ്മ. പോൾ ആറാമൻ മാർപാപ്പയേക്കാൾ പുണ്യവാനായിരുന്നു. ജോർജ്ജ് ആലപ്പാട് തിരുമേനി. ജോൺ പോൾ രണ്ടാമനേക്കാൾ മാർ ജോസഫ് കുണ്ടുകുളം. 1957-59 കാലത്ത് വിമോചനസമരത്തിന് നേതൃത്വം നൽകിയത് ആലപ്പാട് തിരുമേനിയായിരുന്നു. അന്ന് തൃശ്ശൂരങ്ങാടി ഇളകി മറിഞ്ഞു. വാളുള്ളവർ വാളെടുത്തു, വാളില്ലാത്തവർ മടിശ്ശീല വിറ്റ് വാൾ വാങ്ങി. അടികൊണ്ടു വീഴാൻ, വെടികൊണ്ടു ചാകാൻ അത്മായർ മൽസരിച്ചു. ആയിരക്കണക്കിന് സ്ത്രീകൾ അറസ്റ്റ് വരിച്ച് ജയിലിൽ പോയി. തടവറ ഞങ്ങൾക്ക് മണിയാരയാണേ, പൊലീസ് ഞങ്ങൾക്കു പുള്ളാണേ! 1972ലെ സ്വകാര്യ കോളേജ് സമരകാലത്ത് കുണ്ടുകുളം പിതാവാണ് പടനായകൻ. എ.കെ. ആന്റണിയെ തെമ്മാടിക്കുഴിയിലടക്കും, യുത്തന്മാരെ മഴുത്തായ കൊണ്ടു നേരിടും എന്ന് തിരുമേനി ഗർജിച്ചു. വിശ്വാസികൾ കോരിത്തരിച്ചു. കഴിവു പ്രാപ്തിയും ദൈവശാസ്ത്ര പാണ്ഡിത്യവും പരിഗണിച്ചാൽ കുണ്ടുകുളത്തെ കർദ്ദിനാൾ ആക്കേണ്ടതായിരുന്നു.

എന്തു ചെയ്യാം? ജോസഫ് പാറേക്കാട്ടിൽ കാലം ചെയ്തപ്പോൾ ചങ്ങനാശ്ശേരിയിലെ മാർ ആന്റണി പടിയറ കർദ്ദിനാൾ ആയി. കുണ്ടുകുളത്തിന്റെ ചാൻസ് പോയി. കുണ്ടുകുളം പിതാവ് കണ്ണടച്ചപ്പോൾ അതിനേക്കാൾ വലിയ കൊടുംചതി! തൃശ്ശൂർക്കാരനല്ലാത്ത മാർ ജേക്കബ് തങ്കുഴി മെത്രാനായി. ഫാ. ബോസ്കോ പുത്തൂരിന്റെ സ്വപ്നം പൊലിഞ്ഞു. സ്വദേശാഭിമാനികൾക്ക് കടുത്ത അഭിമാനക്ഷയം. കൂടിയിൽ മരിച്ച കർത്താവിനെ ഓർത്തുമാത്രം തൃശ്ശൂർക്കാർ തങ്കുഴിപിതാവിനെ സഹിച്ചു. മെത്രാനുകുടിക്കാൻ വീഞ്ഞിനുപകരം ആസിഡു പകർന്നുകൊടുത്ത സംഭവംവരെയുണ്ടായി. തൃശ്ശൂർക്കാരെ ശാന്തരാക്കാൻ ആൻഡ്രൂസ് താഴത്തിനെ 2004 മാർച്ചിൽ സഹായമെത്രാനായി പ്രഖ്യാപിച്ചു. 2007ൽ തങ്കുഴി സ്ഥാനമൊഴിഞ്ഞപ്പോൾ തൃശ്ശൂരിന്റെ വീരപുത്രനെ ആർച്ച് ബിഷപ്പാക്കി. സഹായ മെത്രാൻ ആർച്ച് ബിഷപ്പായി ഉയർത്തപ്പെട്ടു. അതുപൂർവ്വ സംഭവം! പുതുക്കാട്ടുകാരനാണ് ആൻഡ്രൂസ് താഴത്ത്. 1951 ഡിസംബർ 13ന് ജനിച്ചു. പുതുക്കാട് ഹൈസ്കൂളിൽ പഠിക്കവേ ദൈവവിളിയുണ്ടായി. പത്താംതരം ജയിച്ച്

തോപ്പിലെ സെൻറ് മേരീസ് മൈനർ സെമിനാരിയിൽ ചേർന്നു. അനന്തരം മംഗലപ്പുഴ സെൻറ് ജോസഫ് പൊന്തിഫിക്കൽ സെമിനാരിയിൽ പഠനം പൂർത്തിയാക്കി. 1977 മാർച്ച് 14ന് പട്ടം കിട്ടി.

കാനോൻ നിയമത്തിൽ മുങ്ങിക്കുളിച്ചു യാളാണ് ആൻഡ്രൂസ് പിതാവ്. റോമിലെ പൊന്തിഫിക്കൽ ഇൻസ്റ്റിറ്റ്യൂട്ടിൽനിന്ന് കാനോൻ നിയമത്തിലാണ് ഡോക്ടറേറ്റ്, ഓറിയന്റൽ കാനോൻ ലോ സൊസൈറ്റിയുടെ പ്രസിഡൻറായിരുന്നു; കാനോൻ നിയമത്തെക്കുറിച്ച് ചില പുസ്തകങ്ങളും എഴുതിയിട്ടുണ്ട്. തൃശ്ശൂരെ അരമന കോടതിയിൽ ന്യായാധിപനായും കാക്കനാട്ടെ സീറോ മലബാർ മേജർ ആർക്കി എപ്പിസ്കോപ്പൽ ഓർഡിനറി ട്രൈബ്യൂണലിന്റെ അധ്യക്ഷനായും പ്രവർത്തിച്ച പാരമ്പര്യവുമുണ്ട്.

ഭാരിച്ച പല ചുമതലകളും നിറവേറ്റി കഴിവും ദൈവാനുഗ്രഹവും തെളിയിച്ചയാൾ ആൻഡ്രൂസ്. ലുർദ്ദുപള്ളി വികാരി, പുത്തൻ പള്ളി റെക്ടർ, മൈനർ സെമിനാരി പ്രിഫക്ട്, വികാരി ജനറാൾ, രൂപതാ വൈസ് ചാൻസലർ, ചാൻസലർ - അങ്ങനെ പലതും. 2004 മെയ് ഒന്നാം തീയതിയാണ് സഹായ മെത്രാനായി വാഴിച്ചത്. മുന്നേ മൂന്നുവർഷത്തിനകം ഡബിൾ പ്രമോഷൻ - 2007 മാർച്ച് 18ന് തൃശ്ശൂർക്കാർക്ക് സ്വന്തം ആർച്ച് ബിഷപ്പുണ്ടായി.

മാർ ജേക്കബ് തുകുഴി തൃശ്ശൂർ മെത്രാനായിരുന്ന കാലത്താണ് സഖാവ് എം.എ. ബേബി സ്വാശ്രയ വിദ്യാഭ്യാസ സ്ഥാപനങ്ങളെ നിയന്ത്രിക്കാൻ നിയമനിർമ്മാണം നടത്തിയത്. അതിരൂപത നേരിട്ട് നടത്തുന്നതാണ് ജൂബിലി മെഡിക്കൽ കോളജ്. 'അ

തി-രൂപ-താ' അടിസ്ഥാനത്തിൽ പ്രവർത്തിക്കുന്ന മഹദ് സ്ഥാപനം. (വെല്ലൂർ മെഡിക്കൽ കോളജിനേക്കാൾ തൃശ്ശൂർക്കാർ വില കൽപിക്കുന്നത് ജൂബിലിക്ക്; സെൻറ് ജോൺസിനേക്കാൾ അമല മെഡിക്കൽ കോളജിന്). ഏതായാലും പള്ളിയും പട്ടക്കാവും ഇളകി. സ്വാശ്രയ നിയമത്തിനെതിരെ പ്രമേയം പാസാക്കി. അക്കാലത്ത് ചങ്ങനാശ്ശേരിയിലെ മാർ ജോസഫ് പവുത്തിലാണ് മെത്രാന്മാർക്കു മുപ്പൻ. പവുത്തിലിനു സെക്കൻറ് ഫിഡിൽ വായിക്കുന്ന ജോലിയേ തുകുഴിക്കുണ്ടായിരുന്നുള്ളൂ.

പിന്നീടുള്ള കാര്യങ്ങളൊക്കെ സുവിദിതം. ബേബി സഖാവിന്റെ നിയമം ആടുകടിച്ചുപോയി. വിദ്യാർഥികളും രക്ഷിതാക്കളും തെരുവായാദരം. സ്വാശ്രയ മുതലാളിമാർക്കു കൊള്ളലാഭം. പ്രവേശന പരീക്ഷ സ്വന്തമായി നടത്താം, ഇഷ്ടപ്പടി ഫീസു പിരിക്കാം, സംവരണം പാലിക്കണ്ട എന്നിങ്ങനെ പലതരം സൗകര്യങ്ങൾ. റണ്ടാം മുണ്ടശ്ശേരിയുടെ തലതാണു. സമവായ ചർച്ചയുമായി മാനേജ്മെന്റുകളുടെ പടിവാതിലിൽ മുട്ടിവിളിച്ചു. മുതലാളിമാർ വെച്ച വ്യവസ്ഥകൾ ഏറക്കുറവു അംഗീകരിച്ചു. നാലകത്ത് സൂപ്പിയുടെ കാലത്തേക്കാൾ മോശപ്പെട്ട അവസ്ഥയിലെത്തി, കാര്യങ്ങൾ.

അപ്പോഴേക്കും പവുത്തിൽ, തുകുഴിപിതാക്കൾ സ്ഥാനമൊഴിഞ്ഞിരുന്നു. ആൻഡ്രൂസ് താഴത്ത് തൃശ്ശൂരും ജോസഫ് പെരുന്തോട്ടം ചങ്ങനാശ്ശേരിയിലും മെത്രാപ്പോലീത്തമാർ. വർക്കി വിതയത്തിൽ അത്യുന്നത കർദ്ദിനാൾ. മുവരും ന്യൂനപക്ഷാവകാശ സംരക്ഷകർ, പുത്തൻ വിദ്യാഭ്യാസ സംസ്കാരത്തെക്കുറിച്ച് വേറിട്ട കാഴ്ച

പൊക്കുളളവരും.

കത്തോലിക്കാ മാനേജ്മെന്റിലുള്ള സ്ഥാപനങ്ങളിൽ തലവരിയോ കോഴയോ പാടില്ലെന്ന് ആണ്ടോടാണ്ട് ഇടയലേഖനമയക്കുന്നയാളാണ് കർദ്ദിനാൾ തിരുമേനി. തദവസരത്തിൽ മനോരമയും ദീപികയും ദേശാഭിമാനിയുമൊക്കെ കോരിത്തരിപ്പോടെ മുഖപ്രസംഗമെഴുതും. പക്ഷേ, തലവരിയും കോഴയും പൂർവാധികം ഭംഗിയായി തുടരുന്നു. 'ഇടയ'ലേഖനം കൊണ്ട് കുഞ്ഞാടുകൾക്ക് ഗുണമേതുമില്ല. സത്യവിശ്വാസികളിൽനിന്ന് പിരിവെടുത്ത് പടുത്തുയർത്തിയ ജൂബിലി മെഡിക്കൽ കോളജിൽ സീറോനീന് 70-75 ലക്ഷമാണ് വി.സി.എം.ഐക്കാരുടെ അമല കോളജിൽ നിരക്കു കുറവാണ് -മുപ്പതു മുപ്പത്തഞ്ചിന് കിട്ടിയേക്കും.

സർവ്വക സ്വാശ്രയ സ്ഥാപനങ്ങളിൽ മതമല്ല, പണമാണ് മാനദണ്ഡം. ക്രിസ്ത്യാനികൾക്ക് യാതൊരുവിധ വിശേഷാൽ പരിഗണനയുമില്ല. നമ്പൂതിക്കും നസ്രാണിക്കും നാലാം വേദക്കാർക്കുമൊക്കെ ഒരേ തലവരി, ഒരേ ഫീസ് നിരക്ക്. ജൂബിലിയിൽ പ്രവേശനം നേടുന്നവരിൽ നല്ലൊരു പങ്കു വാടാനപ്പള്ളി-ചാവക്കാട് ഭാഗത്തു നിന്നുള്ള ധനാധ്യ മുസ്ലിം കുട്ടികളാണ്. പിന്നെ, അബ്കാരി സന്തതികളായ ഈഴവരും. തൃശ്ശൂർ നസ്രാണിക്കുട്ടികൾ എത്രയോ തുച്ഛമാണ് ജൂബിലിയിൽ. അവരൊക്കെ ഇതിന്റെ പകുതി കൊടുത്ത് ബാംഗ്ലൂർ ചേരും. അല്ലെങ്കിൽ ഗബ്രിയേലച്ചന്റെ കൈയോ കാലോ പിടിച്ച് അമലയിൽ ചേക്കേറും.

കത്തോലിക്കാ സഭയുടെ ന്യൂനപക്ഷാവകാശ സംരക്ഷണ വ്യഗ്രത, പുരോഹിത



മാർ ആൻഡ്രൂസ് താഴത്ത്



രുടെ രൂപ-താ, അതി-രൂപ-താ നയവുമായി ബന്ധപ്പെട്ടുകിടക്കുന്നു. സംഗതിക്കു ന തോമാച്ചന്മാർ ആരെങ്കിലുമുണ്ടെങ്കിൽ, അവർ മാർ തോമസ് ചക്രത്തിൽ ജൂൺ 28ന് മാതൃഭൂമിയിലെഴുതിയ 'മാറുന്ന വിദ്യാഭ്യാസ സംസ്കാരം' എന്ന ലേഖനം വായിപ്പിൻ. വളരെ കഷ്ടവും മനോവിഷമവും സഹിച്ച്, വളരെ കണ്ണുനീരോടുകൂടി അഭിവന്ദ്യ തോമസ് പിതാവ് മാതൃഭൂമിയിൽ (മരണാശയലോ ദീപികയിലോ അല്ല) എഴുതിയതെന്തെന്നാൽ-

1. വിദ്യാഭ്യാസ സംസ്കാരം മാറുകയാണ്. സാമ്പത്തിക-സാമൂഹിക ഉയർച്ചയുടെ ഏക കോവണി വിദ്യാഭ്യാസമാണ്. നല്ല അധ്യയനവും അച്ചടക്കവുമുള്ള സ്ഥാപനങ്ങൾ തെരഞ്ഞുപിടിച്ച് രക്ഷിതാക്കൾ കുട്ടികളെ ചേർക്കുന്നു.

2. പ്രൊഫഷനൽ വിദ്യാഭ്യാസ രംഗത്തും വലിയ മാറ്റങ്ങളുണ്ടായിട്ടുണ്ട്. കേരളത്തിൽനിന്ന് പണം അന്യ സംസ്ഥാനങ്ങളിലേക്ക് ഒഴുകാതിരിക്കാനാണ് ഇവിടെ സ്വാശ്രയ സ്ഥാപനങ്ങൾ തുടങ്ങിയത്. കത്തോലിക്കാ തിരുസഭ പ്രൊഫഷനൽ വിദ്യാഭ്യാസ രംഗത്ത് വലിയ സംഖ്യ മുതൽ മുടക്കിയിരിക്കുന്നു.

3. നിലവാരമുള്ള വിദ്യാഭ്യാസം, നിശ്ചയമായും ചെലവേറിയതാണ്. വിദ്യാർത്ഥികളുടെ പഠനചെലവ് രക്ഷിതാക്കൾ വഹിക്കണം. എണ്ണത്തിൽ കുറവുള്ളത് എണ്ണിത്തികക്കാൻ വയ്യ; വളവുള്ളത് നേരെയൊക്കാനും വയ്യ.

4. നല്ല വിദ്യാഭ്യാസം സൗജന്യമായി ലഭിക്കാൻ സർക്കാർ സമ്മർദ്ദം ചെലുത്തുന്നു. ഇത് കൈയടി കിട്ടാൻ വേണ്ടിയാണ്. മുഖന്മാരെ ഭരിക്കുന്നവരുടെ അട്ടഹാസത്തേക്കാൾ സാവധാനത്തിൽ പറയുന്ന ജ്ഞാനികളുടെ വചനങ്ങൾ നല്ലത്. യുദ്ധായുധങ്ങളേക്കാൾ ജ്ഞാനം നല്ലത്.

5. സത്യത്തിൽ എൻട്രൻസ് പരീക്ഷയെന്ന അസംബന്ധമാണ്. പത്താം ക്ലാസും പ്ലസ് ടുവും ഒഴിച്ചു കൂട്ടികൾക്ക് പിന്നെയെന്തിനാണൊരു പ്രവേശന പരീക്ഷ? എൻട്രൻസ് പരീക്ഷ വ്യഥാ പ്രയത്നവും മായയുമാണ്. സത്യക്രിസ്ത്യാനികൾക്ക് അതുപിലാത്തോസിന്റെ കോടതിയാണ്.

6. പ്രൊഫഷനൽ കോളേജുകളിലെ സർക്കാർ ക്വാട്ടയും സർക്കാരിന്റെ എൻട്രൻസ് പരീക്ഷയും സമ്പന്നരുടെ പക്ഷം പിടിക്കുന്നു. സാധ്യ കൂടുംബങ്ങളിലെ കുട്ടികൾ ഇന്നേ തീയതിവരെ പ്രവേശന പരീക്ഷയിൽ ഉയർന്ന റാങ്ക് നേടിയിട്ടില്ല. ഇനി നേടുകയുമില്ല. മാനേജ്മെന്റിന്റെ ചെലവിൽ പണക്കാരുടെ മക്കളെ പഠിപ്പിക്കണമെന്ന സർക്കാരിന്റെ ശാശ്വത അധർമികമാണ്. ഒട്ടകം സൂചിക്കുഴയിലൂടെ കടന്നാലും ധനവാനെ സ്വാശ്രയ കോളേജിൽ സൗജന്യമായി പ്രവേശിപ്പിക്കയില്ല.

7. മാനേജ്മെന്റ് ക്വാട്ടയിൽ പ്രവേശനം കിട്ടുന്ന പാവങ്ങളുടെ പണംകൊണ്ട് സർക്കാർ ക്വാട്ടയിലെ പണക്കാരെ പഠിപ്പിക്കുന്ന ക്രോസ് സബ്സിഡി പാടില്ലെന്ന സുപ്രീംകോടതി വിധിച്ചിട്ടുണ്ട്. കോടതിവിധി

ലംഘിക്കുന്നത് ദൈവദൂഷണവും കടുത്ത പള്ളിക്കുറ്റവുമാണ്. ഗന്ധകത്തിയാളുന്ന നിത്യനരകത്തിലേക്ക് മാനേജ്മെന്റുകൾക്കു തള്ളിവിടരുത്.

8. കത്തോലിക്കാ മാനേജ്മെന്റിലുള്ള സ്വാശ്രയ കോളേജുകൾ ദാരിദ്ര്യരേഖക്ക് താഴെ നിന്നുള്ള 10 ശതമാനം കുട്ടികൾക്ക് 100 ശതമാനം ഫീസിലുവേണ്ടി നൽകാൻ ഉദ്ദേശിക്കുന്നു. നമ്മുടെ സ്ഥാപനങ്ങളിൽ പ്രവേശനം കിട്ടുന്നവർ ഏതാണ്ട് എല്ലാവരും തന്നെ ദാരിദ്രവാസികളായതുകൊണ്ട് ഫീസിലുവേണ്ടി കിട്ടേണ്ടവരെ നറുക്കിട്ട് തീരുമാനിക്കുന്നു.

9. ചില മെഡിക്കൽ കോളേജ് മാനേജ്മെന്റുകളുമായി സർക്കാർ ഉറപ്പിച്ച സമയം ഫീസിനെക്കാൾ കുറവാണ് കത്തോലിക്കാ സ്ഥാപനങ്ങൾ വാങ്ങാനുദ്ദേശിക്കുന്ന ഫീസ്. ഫീസില്ലാതെ യാതൊരു സംഖ്യയും വിദ്യാർത്ഥികളിൽനിന്ന് ഈടാക്കുകയുമില്ല. സമയം ഫീസിനേക്കാൾ കുറഞ്ഞ നിരക്ക് ഈടാക്കാൻ സർക്കാർ സമ്മതിക്കാത്തതാണ് യഥാർഥ പ്രശ്നം.

10. ജനാധിപത്യത്തിൽ കണ്ടുവരുന്ന അനാരോഗ്യകരമായ ഒരു സമീപനമാണ് വ്യാജ സമതാബോധം. ഞാൻ ജോഹയിടാത്തതുകൊണ്ട് നീയും ജോഹയിടരുത്. ആരെയും ശരാശരിക്ക് മുക്തിലേക്ക് വളരാൻ അനുവദിക്കാത്ത ലെവലിംഗ് പ്രത്യയശാസ്ത്രം. കത്തോലിക്കാ വൈദികരും മെത്രാന്മാരും 'കൂടുതൽ സമന്മാരം' എന്നെന്മറ്റുള്ളവർ അംഗീകരിക്കണം.

തോമസ് അപ്പോസ്തലൻ മാതൃഭൂമി വായനക്കാർക്കെഴുതിയ ലേഖനം വായിച്ചു കോരിത്തരിച്ച ഒരു സത്യവിശ്വാസി പറഞ്ഞത്: പിതാവിന്റെ സാഹിത്യം ജോറായി. ശീർഷകത്തിൽ പക്ഷേ ചെറിയൊരു തിരുത്താകാം - നാറുന്ന വിദ്യാഭ്യാസ സംസ്കാരം!

മതവിശ്വാസത്തിൽനിന്ന് അധ്യാപകരെയും വിദ്യാർത്ഥികളെയും അകറ്റാനും ക്രൈസ്തവസമൂഹത്തെ തളർത്താനും സർക്കാർ തന്ത്രപൂർവ്വം കരുക്കൾ നീക്കുകയാണെന്ന് ചങ്ങനാശ്ശേരി ആർച്ച് ബിഷപ്പിന്റെ ഇടയലേഖനം കേറ്റപ്പെടുത്തുന്നു. ഭരണഘടനയും പരമോന്നത നീതിപീഠവും ഉറപ്പുനൽകുന്ന അവകാശങ്ങൾ കവർന്നെടുക്കാനും വിദ്യാഭ്യാസ രംഗത്തെ മുഴുവനായി കൈയടക്കി രാഷ്ട്രീയവൽക്കരിക്കാനുമാണ് സർക്കാർ ശ്രമിക്കുന്നത്. ദാരിദ്ര്യവും അസമത്വവും മാജ്യത്ത് വർദ്ധിച്ചുവരുന്നത് വിദ്യാഭ്യാസത്തിലൂടെ തടയാനാണ് സഭയുടെ ശ്രമം. നീതിയും സമത്വവും ഐക്യവുമുള്ള സമൂഹത്തെ സൃഷ്ടിച്ച് ഒരു രണ്ടാം സ്വാതന്ത്ര്യസമരത്തിന് ക്രിയാത്മക പങ്ക് വഹിക്കാൻ സഭ ആഗ്രഹിക്കുന്നു.

ചക്രത്തിൽ പിതാവിന്റെ മാതൃഭൂമി ലേഖനത്തിലാകട്ടെ, പെരുന്തോട്ടം പിതാവിന്റെ ഇടയലേഖനത്തിലാകട്ടെ വിമോചനസമരത്തിന്റെ ഒരു സൂചനയുമില്ല. അത്യുഗ്ര പ്രതാപശാലി പമ്പത്തിൽ പിതാവ് ഏറ്റവും സംഘർഷഭരിതമായ ദിനങ്ങളിൽ


പോലും വിമോചനസമരമെന്ന് ഉച്ചിരിച്ചിരുന്നില്ലെന്ന് ഓർമ്മിക്കണം. അവിടെയാണ് മമ്മടം ആൻഡ്രൂസ് പിതാവിന്റെ പ്രസക്തി. വേണ്ടിവന്നാൽ രണ്ടാം വിമോചനസമരം നടത്തും! വിദ്യാർത്ഥി-യുവജന പ്രക്ഷോഭം കൈയ്യുംകെട്ടിനിന്ന് കാണില്ല! മന്ത്രിമാരെ ആരെയും കുറുമാലിപ്പുഴ കടക്കാൻ അനുവദിക്കില്ല!

അതാണ് തൃശൂർക്കാരുടെ ധൈര്യം, ചങ്കുറ്റം! എറണാകുളം, ചങ്ങനാശ്ശേരി രൂപതക്കാരെപ്പോലെ നനഞ്ഞ നസ്രാണികളല്ല തൃശൂർക്കാർ-ഉള്ളിലൊന്നു കരുതുക, പുറത്ത് മറ്റൊന്നു പറയുക എന്ന രീതിയേയില്ല-വെട്ടാണ്, മുറി രണ്ട്. മാർ ജേക്കബ് തുകുഴിയായിരുന്നു തൃശൂർ ആർച്ച് ബിഷപ്പ്. ഇങ്ങനെ പ്രസംഗിക്കുമോ? ഒരിക്കലുമില്ല. തലശ്ശേരിയിലിരുന്ന കാലം മുതലേ മാർക്സിസ്റ്റുകാരെ ഭയമാണ് തുകുഴിക്ക്. മാമക്കുട്ടിയെ കണ്ടാൽ എഴുന്നേറ്റു നിൽക്കും. ദൈവശാസ്ത്രമറിയാം, ചങ്കുറ്റം തീരെയില്ല. ആൻഡ്രൂസ് പിതാവ് മറിച്ചാണ്. ആരോടൊന്നു ചോദിച്ചാൽ ഏതെടാ എന്ന് തിരിച്ചുചോദിക്കും. ആലപ്പാട്ടിന്റെയും കുണ്ടുകുളത്തിന്റെയും യഥാർഥ പിൻഗാമി.

മന്ത്രിമാർക്ക് കുറുമാലിപ്പുഴ കടന്ന് തൃശൂർക്ക് പോകാൻ മെത്രാന്റെ തീട്ടരം വേണോ? തൃശൂരിന്റെ ചരിത്രവും ഭൂമിശാസ്ത്രവും രാഷ്ട്രീയവുമറിയാത്തവരെ അങ്ങനെ ചോദിക്കൂ. 'പെരിയാറിനോടോ ചാലക്കുടിയാറിനോടോ താരതമ്യം ചെയ്താൽ കുറുമാലിപ്പുഴയും മണലിപ്പുഴയും അൽപം വീതി കൂടിയ തോടുകളാണ്. കേരള സർക്കാർ അംഗീകരിച്ച 44 നദികളുടെ പട്ടികയിൽ ചാലക്കുടി, കരുവന്നൂർ, പുഴയ്ക്കൽ, കേച്ചേരിപ്പുഴകൾ ഉണ്ട്. കുറുമാലിയും മണലിയും ഇല്ല. പക്ഷേ, തൃശൂർക്കാർക്ക് സർക്കാർ പട്ടികയും പഞ്ചാംഗവുമൊന്നും പ്രശ്നമല്ല. നൈലിനേക്കാൾ നീളവും ആമസോണിനേക്കാൾ ആഴവുമുണ്ട് കുറുമാലിപ്പുഴക്ക്. ഡാന്യൂബിനേക്കാൾ, വോൾഗയേക്കാൾ കേമം മണലിപ്പുഴ. പോട്ടോമാക് നദിക്കരയിൽ വാഷിംഗ്ടൺ, റെനോയിർ തീരത്ത് ലണ്ടൻ. അതുപോലെ മണലിപ്പുഴയോരത്ത് ആമ്പല്ലൂർ, കുറുമാലിക്കരയിൽ പുതുക്കാട്.

കുറുമാലിപ്പുഴക്ക് തെക്കാണ് നന്തിക്കരയും പറപ്പിക്കരയും. പാലം കടന്നാൽ പുതുക്കാട്. ആൻഡ്രൂസ് പിതാവിന്റെ ജന്മദേശം. കുറുമാലിപ്പുഴയിൽ മുങ്ങിക്കുളിച്ചും നീന്തിത്തുടിച്ചും ചുണ്ടയിട്ട് മീൻപിടിച്ചും വളർന്നതാണ് പിതാവ്. സംഗതി വശാൽ ഇരിങ്ങാലക്കുട-തൃശൂർ രൂപതകളുടെ അതിർത്തിയുമാണ് കുറുമാലിപ്പുഴ. വന്ദ്യപിതാവിന്റെ ആജ്ഞാലംഘിച്ച് തൃശ്ശിവപേരൂർക്ക് കാലെടുത്തുചവിട്ടാൻ ധൈര്യമുണ്ടോ കുമ്പ്ലണിസ്റ്റ്-മാർക്സിസ്റ്റ് മന്ത്രിമാർക്ക്?

സഭയ്ക്കു സ്വാശ്രയ സ്ഥാപനങ്ങളിൽ സർക്കാർ ഇടപെടൽ അനുവദിക്കരുതെന്ന കാര്യത്തിൽ സകല മെത്രാന്മാരും സി.എം.ഐ, ജെസ്യൂട്ട് വൈദികരും ക



വർക്കി വിതയത്തിൽ



മാർ ജോസഫ് പൂത്തിൽ



മാർ ജേക്കബ് തുകുഴി

ആൻഡ്രൂസ് പിതാവിന്റെ സമരാഹ്വാനത്തോട് കേരളീയ സമൂഹം നീതിരഹിതമായാണ് പ്രതികരിച്ചത്. പിതാവിന്റെ പ്രസംഗം തീർന്നയുടനെ ലൂർദ് പള്ളിയിലും പുത്തൻപള്ളിയിലും കൂട്ടമണിയട്ടിച്ച് ആളെ കൂട്ടാഞ്ഞതും സ്കൂൾകുട്ടികളെവരെ വഴിയിലിറക്കി വിശ്വാസപ്രഖ്യാപന റാലി നടത്താഞ്ഞതും അക്ഷന്തവ്യം. ആൻഡ്രൂസ് പിതാവിന്റെ സമരാഹ്വാനം അനവസരത്തിലുള്ള അനാവശ്യമെന്നാണ് വൈദികർ അടക്കം പറയുന്നത്.

ന്യാസ്ത്രീ മഠങ്ങളും ഒറ്റക്കെട്ടാണ്. ന്യൂ നപക്ഷാവകാശം സംരക്ഷിക്കണം, 100 ശതമാനം സീറ്റും മാനേജ്മെന്റിന് കിട്ടണം, പ്രവേശന പരീക്ഷ പാടില്ല, സംവരണം പറ്റില്ല, തലവരിയും ഫീസും നിർണയിക്കാൻ നുള്ള അവകാശം ദൈവദത്തമാണ്. മാതൃഭൂമി എഡിറ്റ് പേജിലെഴുതാനും ഇടയലേഖനമിറക്കാനുമല്ലാതെ വിമോചനസമരത്തിന് ആഹ്വാനം ചെയ്യാൻ ആർക്കുണ്ട് ധൈര്യം?

ജാപ്പാലം കടന്ന് ഒരു സഖാവു ചങ്ങനാശ്ശേരിയിൽ കാലുകുത്തരുതെന്ന് പറയാൻ നാവുപൊത്തില്ല, പെരുന്തോട്ടത്തിന് മുവാറ്റുപുഴയാറ് മുറിച്ചുകടക്കരുതെന്ന് പുനക്കോട്ടിലോ കരുവന്നൂർപ്പുഴ കടക്കരുതെന്ന് പഴയാറ്റിലോ പറയില്ല. പെരിയാറോ വേമ്പനാട് കായലോ കടന്ന് എറണാകുളത്ത് വരരുതെന്ന് അതുനന്ത കർദിനാളും കൽപിക്കുകയില്ല. ഇതാണ് ഇതര പിതാക്കളും ആൻഡ്രൂസ് മെത്രാനും തമ്മിലെ വ്യത്യാസം. മമക്ക മെത്രാന് കാനോൻ നിയമം മാത്രമല്ല കൈയുക്കിന്റെ നിയമവുമറിയാം. കേരളത്തിന്റെ വൈദിക തലസ്ഥാനം എറണാകുളത്തുനിന്ന് തൃശ്ശൂർക്ക് മാറ്റണം. വിതയത്തിൽ സ്ഥാനത്യാഗം ചെയ്ത് ആൻഡ്രൂസ് പിതാവിനെ കർദിനാളാക്കണം.

ആൻഡ്രൂസ് പിതാവിന്റെ സമരാഹ്വാനത്തോട് കേരളീയ സമൂഹം നീതിരഹിതമായാണ് പ്രതികരിച്ചത്. മാർക്സിസ്റ്റ് പാർട്ടിയും ദേശാഭിമാനിയും മാത്രമല്ല എൻ.എസ്.എസും എസ്.എൻ.ഡി.പിയും മാതൃഭൂമിയും മാധ്യമവുമൊക്കെ സമരപ്ര

ഖ്യാപനത്തെ എതിർത്തു. യാക്കോബായ, ഓർത്തഡോക്സ്, മാർത്തോമ, സി.എസ്.ഐ സഭകളും മനോരമ, മംഗളം പത്രങ്ങളും നിസ്സംഗത പുലർത്തി. കഷ്ടിച്ച് ദീപിക മാത്രമാണ് അര നല്ല വാക്ക് പറഞ്ഞത്. മുസ്ലീംലീഗ് ആദ്യം പിന്തുണ പ്രഖ്യാപിച്ചു, പിന്നീട് പിൻവലിഞ്ഞു.

ജൂബിലിയിൽ കനത്ത തലവരിയും മുടിഞ്ഞ ഫീസും കൊടുക്കാൻ വയ്യാതെ മക്കളെ ബാംഗ്ലൂർക്ക് വിടുന്ന തൃശ്ശൂരിലെ സുതുവിശ്വാസികൾ ആവേശം കാട്ടാഞ്ഞത് സ്വാഭാവികം. മനുഷ്യസ്വഭാവം അങ്ങനെയാണ്. ദൈവത്തേക്കാൾ മേമോനോടാണ് അവർക്ക് പ്രിയം. പക്ഷേ, പള്ളികൊണ്ട് ഉപജീവനം കഴിക്കുന്ന പട്ടക്കാരുടെയും കന്യാസ്ത്രീമാരുടെയും സ്ഥിതി അതാണോ? പിതാവിന്റെ പ്രസംഗം തീർന്നയുടനെ ലൂർദ് പള്ളിയിലും പുത്തൻപള്ളിയിലും കൂട്ടമണിയട്ടിച്ച് ആളെ കൂട്ടാഞ്ഞതും സ്കൂൾകുട്ടികളെവരെ വഴിയിലിറക്കി വിശ്വാസപ്രഖ്യാപന റാലി നടത്താഞ്ഞതും അക്ഷന്തവ്യം. ആൻഡ്രൂസ് പിതാവിന്റെ സമരാഹ്വാനം അനവസരത്തിലുള്ള അനാവശ്യമെന്നാണ് വൈദികർ അടക്കം പറയുന്നത്.

എൻ.എസ്.എസിനെയും മുസ്ലീംലീഗിനെയും കൂട്ടാതെ, ഇതര ക്രൈസ്തവ സഭകളുടെയും മനോരമയുടെയും പിന്തുണ കൂടാതെ എങ്ങനെ നടത്തും വിമോചന സമരം എന്നാണ് സംശയം. ദീപികയുടെ പോലും 51 ശതമാനം ഓഹരി അന്യാധീനമാണ്. (അതും മാർക്സിസ്റ്റ് ബിനാമിനാലാം വേദക്കാരന്റെ കൈയിൽ!). കേ

ന്ദ്രത്തിൽ കോൺഗ്രസ് ഭരിക്കുന്നത് മാർക്സിസ്റ്റുകാരുടെ ഔദാര്യത്തിൽ. പിന്നെ എങ്ങനെ സർക്കാരിനെ പിരിച്ചുവിടും, സമരം വിജയിക്കും എന്നാണ് ചോദ്യം.

ദൈവമഹത്വത്തെപ്പറ്റി ബോധ്യമില്ലാത്തവരാണ് ഇത്തരം ചോദ്യങ്ങൾ ഉന്നയിക്കുന്നതും ഒഴികഴിവുകൾ പറയുന്നതും. അബ്രഹാമിന്റെ ബലി സ്വീകരിച്ച ദൈവം, നോഹയെ പ്രളയത്തിൽനിന്ന് രക്ഷിച്ച ദൈവം, ദാവീദിന്റെ കവണക്കല്ലാൽ ഗോലുത്തയിനെ വീഴ്ത്തിയ ദൈവം, ഫറോവയുടെ സൈന്യത്തെ തുലച്ച് മോശയെ മോചിപ്പിച്ച ദൈവം, സീനായ് മലമുകളിൽ ഇസ്രായേൽ ജനതക്ക് പത്തു കൽ പനകൾ നൽകിയ ദൈവം, മുണ്ടശ്ശേരിയുടെ മുണ്ടുതിഞ്ഞ ദൈവം, എം.എ. ബേബിയുടെ നിയമത്തെ ജലരേഖയാക്കിയ നമ്മുടെ ദൈവം-സർവശക്തനായ ദൈവത്താൽ അസാധ്യമായി എന്തുണ്ട്? ദൈവമഹത്വമുള്ളവൻ കിഴക്കൻ മലയെ അമ്മാനമാടും, പടിഞ്ഞാറൻ കാറ്റിനെ പിടിച്ചുകെട്ടും. സിംഹങ്ങളുടെ വായ് പിളർന്ന് പല്ലുണ്ണിനോക്കും, ബേബി സഖാവിന്റെ താടിമീശക്ക് തീകൊളുത്തും. അച്യുതാനന്ദന്റെ അടപ്പ് തെറിപ്പിക്കും, പിന്നറായിയുടെ പണിതീർക്കും-സകല രൂപതകൾക്കും അതിരൂപതകൾക്കും മീതെ തൃശ്ശൂരിന്റെ കൊടിപാറിക്കും.

അബ്രഹാമിന്റെയും യിസഹാക്കിന്റെയും യാക്കോബിന്റെയും ദൈവമായ നമ്മുടെ കർത്താവ് ആൻഡ്രൂസ് പിതാവിനെ കാത്തുരക്ഷിക്കട്ടെ. ആമേൻ!